

शासकीय औद्योगिक प्रशिक्षण संस्था व इतर
संस्थांतील शिल्पनिदेशकांची पदोन्नतीची पदे
सरळसेवेने भरण्यास परवानगी देण्याबाबत

महाराष्ट्र शासन
उच्च व तंत्रशिक्षण विभाग,
शासन निर्णय क्रमांक : व्हीओसी २००८ (८९/०७)/व्यशि-४,
मंत्रालय, विस्तार भवन, मुंबई ४०० ०३२,
दिनांक : २४ जुलै, २००८.

संदर्भ : संचालक (प्रशिक्षण), व्यवसाय शिक्षण व प्रशिक्षण संचालनालय यांचे पत्र
क्र.११/आस्था-३/सरळसेवा/२००७/११९, दि.२०.३.२००७

प्रस्तावना :- शासकीय औद्योगिक प्रशिक्षण संस्था तसेच मूलभूत प्रशिक्षण तथा अनुषंगिक सूचना
केंद्रातील शिल्प निदेशकांची पदे शासन निर्णय दि.१८.११.१९८३ अन्वये विहित केलेल्या सेवाप्रवेश
नियमातील तरतूदीनुसार पदोन्नतीने व नामनिर्देशनाने २५:७५ याप्रमाणे भरण्यात येतात. व्यवसाय
शिक्षण व प्रशिक्षण संचालनालयाच्या आढाव्याअंती शिल्पनिदेशकांची मंजूर पदे ४१७८ असून त्यापैकी
१०४५ पदे पदोन्नतीच्या कोट्यात येतात. शिल्पनिदेशकांच्या पदोन्नतीच्या कोट्यातील ४९३ पदे रिक्त
असून खालच्या संवर्गातून पदोन्नती देण्याकरीता फक्त १७ कर्मचारी उपलब्ध आहेत. त्यामुळे
पदोन्नतीच्या कोट्यातील ४७६ रिक्त पदांपैकी ३८१ पदे निम्न संवर्गात पात्र उमेदवार उपलब्ध नसल्याने
सरळ सेवेने सदरहू पदे भरण्याचे शासनाच्या विचाराधिन होते.

शासन निर्णय :- शासकीय औद्योगिक प्रशिक्षण संस्था व इतर संस्थांतील शिल्प निदेशकांची
पदोन्नतीच्या कोट्यातील ३८१ पदे निम्न संवर्गात पात्र उमेदवार उपलब्ध नसल्याने व भविष्यातही हे
कर्मचारी पदोन्नती कोट्यातून उपलब्ध होणार नसल्यामुळे प्रशिक्षणाध्यांचे शैक्षणिक नुकसान होऊ नये
म्हणून सदरहू पदे सरळसेवेने भरण्यास पुढील अटीच्या अधीन राहून शासन मान्यता देण्यात येत आहे.
निम्न संवर्गातील पदे देखील विहित कार्यपद्धतीचा अवलंब करून भरण्यात यावी. तसेच शिल्पनिदेशक
संवर्गातील पदे रिक्त झाल्यानंतर पदोन्नतीचा कोटा विचारात घेऊन रिक्त पदे प्राधान्याने पदोन्नतीने
भरण्यात यावीत.

सदर शासन निर्णय सामान्य प्रशासन विभागाच्या अनौपचारिक संदर्भ क्र.५१९/१२,
दि.१.४.२००८ अन्वये प्राप्त झालेल्या सहमतीने निर्गमित करण्यात येत आहे.

प्रस्तुत शासन निर्णय शासनाच्या www.maharashtra.gov.in या संकेत स्थळावर उपलब्ध
असून त्यांचा संगणकीय सांकेतांक क्र.२००८०७२५१५१८१५००१ असा आहे.

महाराष्ट्राचे राज्यपाल यांच्या आदेशानुसार व नावाने,



(शोभा वि. पत्की)

कार्यासन अधिकारी, महाराष्ट्र शासन.

प्रत

१. संचालक (प्रशिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई-१.
२. उपसंचालक, व्यवसाय शिक्षण व प्रशिक्षण, प्रादेशिक कार्यालय, मुंबई/पुणे/नाशिक/
औरंगाबाद/अमरावती/नागपूर.
३. सर्व जिल्हा व्यवसाय शिक्षण व प्रशिक्षण अधिकारी (संचालकांमार्फत)
४. सर्व औद्योगिक प्रशिक्षण संस्था (संचालकांमार्फत)
५. सामान्य प्रशासन विभाग (कार्या.१२)
६. कार्यासन अधिकारी (व्यशि-२), उच्च व तंत्र शिक्षण विभाग.
७. निवड नस्ती (व्यशि-४), उच्च व तंत्र शिक्षण विभाग.